



GĦAQDA #BIEB IL-KAPPELLI MALTIN

PO Box 17, Qormi QRM 1000, Malta
e-mail: kappellimaltihbieb@gmail.com
Facebook: [Hbieb il-Kappelli Maltin](https://www.facebook.com/Hbieb-il-Kappelli-Maltin)

Kumitat 2020

President

Adrian Schinas

Vici-President

Valent Xuereb

Segretarju

Nardu Agius

Asst. Segretarju u PRO

Norbert Gingell

Teżorier

Godfrey Mangion

Assistent Teżorier

Angele Xuereb

Attivitajiet li l-Kumitat qed jaħdem u jippjana għax xhur li ġejjin (jistgħu jinbiddu skont iċ-ċirkostanzi:)

- POSPOSTI

Inħeggu lill-Membri u #bieb biex iżuru wkoll is-sit www.kappellimaltin.com għal aktar informazzjoni fid-dettal dwar il-kappelli u informazzjoni relatata

Novembru 2020

Ħarġa Nru 7

EDITORJAL

Għezież Membri u Hbieb,

Għal darb'ohra qed nergħu niltaqgħu, għalkemm mhux fiżikament, permezz ta' dan il-fuljett elettroniku. Almenu qed nibqgħu maqgħudin u attivi frott ta' din il-ħidma.

F'din il-ħarġa ser inkomplu nżuru kappelli li nsibu fil-Forti Sant'Iermu u Forti Sant'Anġlu. Nispera li qed issibuhom ta' interess.

Ninkoraġġukom li tibzġħu għal saħħitkom f'dan il-perjodu mqalleg u ta' incertezza.

N. Gingell
Għal Kumitat

IL-KAPPELLI FIL-FORTI SANT' IERMU, BELT VALLETTA

Il-Forti Sant'Iermu nbena fl-1552 bħala rejazzjoni diretta tal-ħbit tal-korsari Torok fis-sena ta' qabel.

Kien iddisinnjat biex jikkontrolla iż-żewġ daħliet: dik tal-Port il-Kbir u dik ta' Marsamxett. Tant kienet kbira l-urġenza, li nbena f'inqas minn sitt xhur. Maż-żmien imma, minħabba din l-għaġġla żejda, ħarġu difetti serji li kemm fid-disinn kif ukoll l-għażla tal-lokalità, għax kien jinsab fil-baxx meta l-Għolja Xiberras kienet ogħla minnu. B'hekk maż-żmien sar sforz konsiderevoli sabiex jiġu rimedjati xi difetti.

Fl-Assedju tal-1565 il-forti kien il-mira prinċipali tal-forzi Torok. Ġarrab ħsarat kbar, imma r-reżistenza fit-tul tiegħu kienet il-punt kardinali u kruċjali fit-telfa tat-Torok. Wara l-1565 il-forti ġie mibni mill-ġdid meta inbniet il-Belt il-

gdida. L-Ingliżi għarf u l-importanza ta' dan il-forti għas-sigurtà tal-portijiet u żammewh bħala post strateġiku. Wara t-tluq minn Malta ta' l-Ingliżi għamel żmien mitluq imma fl-aħħar 20 sena saritlu restawrazzjoni professjonali.

Fis-sit tal-forti insibu żewġ binjiet religjużi. Il-kappella l-antika li kienet ilha teżisti sa mil-1488, saħansitra qabel ma nbena l-forti. Kienet ġiet inkorporata mad-daħla tal-forti f'dejn il-'Porta del Soccorso', hekk kif kien magħruf.

Ċertu sorsi jgħidu li qabel ma' nbiet il-Belt Valletta, il-kappella kienet iddedikata li Sant'Iermu. F'nofs is-seklu 16 kienet ġiet iddedikata lil Sant'Anna. Il-kappella, għalkemm ta' daqs modest, kienet imsebbha b'lavur tal-ġebel li huwa smat li kien ġie maħdum u skolpit fis-seklu

sbatax. F'dan il-kumpless militari fortifikat insibu kappella oħra, dik mibnija minn Mondion fis-sena 1727 u li tinsab fil-pjazza tal-forti. Għandha faċċata fi stil Barokk u hi ukoll iddedikata lil Sant'Anna. Fi żmien li kienet f'idejn l-Ingliżi, din il-kappella ġiet iddekonstruata u minn ġewwa inbidlet għal kolloxx. Għalkemm sar meta sar ir-restawr tal-forti din il-kappella ġiet restawrata wkoll, din xorta waħda għadha sallum isservi bħala maħzen sabiex jitpoġġew il-materjal li jintuza mill-partiċipanti ta' 'In Guardia'.

Ritratti tal-kappelli fil-paġna ta' wara.

Informazzjoni: 'The Fortifications of Malta', Dr S C Spiteri, BDL Publishing, u L-Inventarju Nazzjonali tal-Propjeta Kulturali fil-Gzejjer Maltin miġbur mis-Sovrintendenza tal-Patrimonju Kulturali

Ritratti: Dr S C Spiteri, N Gingell, u Internet

IL-KAPPELLA TA' SANT' ANNA, L-ORİĠINALI, FORTI SANT' IELMU

Id-
daħla



Perspettiva minn ġewwa



L-altar maġġur

Perspettiva quddiem

Is-saqaf



IL-KAPPELLA TA' SANT' ANNA, TA' MONDION, FORTI SANT' IELMU



Il-faċċata qabel ir-restawrazzjoni



Id-data 1729 imnaqqxa fuq it-tieqa



Il-parti ta' wara qabel ir-restawrazzjoni



Prezentament użata bħala maħzen għal materjal użat fl-In Guardia



restawrata

erali

IL-KAPPELLA TAT-TWELID TAL-MADONNA (MAGHRUFA WKOLL BĦALA TAL-VITORJA) FIL-KASTELL SANT' ANĠLU, BIRGU

Għalkemm jingħad li din il-kappella twaqqfet mill-Konti Ruġġieru meta wasal fi xtutna, hemm storiċi oħra li ma jaqblux. Il-knisja għet imbiekka mill-Isqof Gaultieri bħala l-ewwel parroċċa għan-nies tal-Kastell. Fl'1409 ir-Reġina Bianca ta' Sqallija kienet tat din il-knisja lil Kanonku Malti Dun Ruġġieru Segona biex jiehu hsiebha.

Meta l-Ordni ta' San Ġwann ħa l-pussess tal-Kastell, din il-knisja xorta baqgħet taħt il-ġurisdizzjoni tal-Isqof, bl-Arcipriet tal-Birgu r-rappreżentant tiegħu. Il-wasla tal-Ingliżi fissret li dawn ħadu wkoll il-Kastell taħt idejhom. Imma xorta waħda n-nies tal-Birgu baqgħu jgawdu d-dritt li fis-7 u t-8 ta' Settembru ta' kull sena jidhlu biex jiffestegġaw il-Jum tar-Rebħa ta' Malta nhar it-Twelid ta' Marija.



Barbara (il-protettriċi tal-bumbardieri).



Fl'14 ta' Ġunju 1940, il-knisja ntlaqtet minn bomba u ggarfet. Għet restawrata fis-sena 1955, u reġgħu bdew isiru mill-ġdid il-funzjonijiet ta' qabel.

faċċata

Fl-antik il-knisja kellha altar wieħed u mal-faċċata kien hemm kwadru ta' Sant'Anna b'Marija ċkejna f'idejha. Dan il-kwadru kien ittieħed fil-mużew tal-Kollegjata u meta tnaddaf dehret is-sena 1462. Kien intilef u fis-sena 1955 il-Kavallier Rafel Bonnici Cali għamel kopja tiegħu. Iż-żewġ altari tal-ġnub kienu ġew miżjuda fi

Din il-knisja hija ċkejna, twila xi 5 metri u wiegħsa xi 4 metri. Għalkemm ta' stil sempliċi, il-Gran Mastru De Redin fl-1658 kien żejjinħa b'xi pilastri ta' stil Korintu. L-altari tal-ġnub huma f'għamla ta' "arcoselium" (je mdaħħla f'arkata bħal dawk li naraw f'katakombi Rumani). Kien hemm żewġ kwadri żgħar, wieħed iddedikat lil San Pawl u l-iehor lil San

Barbara (il-protettriċi tal-bumbardieri). jinvestaw lil Madonna, dan il-kwadru ttieħed fil-Parroċċa ta' San Lawrenz. Fl-1530, meta l-knisja ta' San Lawrenz ittieħdet mill-Ordni, il-kappillan ħa dan il-kwadru fil-knisja tal-Lunzjata. Il-kwadru kien ġie meqrud fil-gwerra u floku saret kopja tiegħu. B'din ix-xbieħa ta' kull sena ssir il-festa tal-Vitorja fil-Birgu mill-Patrijiet Dumnikani.



Ġwann. Kienu saru fl-1670.



It-titular ta' Rafel Bonnici Cali



żmien il-Kastellani De Nava. Wieħed iddedikat lil Sant'Anġlu, Martri ta' Licata (il-protettur tal-Kastell) u l-iehor iddedikat lil Santa

Kappella mhaffra fil-blat



Il-Madonna tal-Gandlora

Għal bosta snin, kienet meqjuma b'venerazzjoni kbira mill-poplu x-xbieħa għażiża tal-Madonna magħrufa bħala taċ-"Ĉerajwola" (tal-Kandlora). Billi bosta kienu dawk li spiss kienu

Illum il-kappella tinsab miżmuma tajjeb ħafna u ċ-ċavetta tagħha tinzamm bi dritt għand l-Arcipriet tal-Birgu bħala r-rappreżentant tal-Arcisqof, għalkemm din il-parti tal-Kastell illum hija f'idejn il-Gvern Malti, immexxija minn Heritage Malta.

IL-KAPPELLA TA' SANT' ANNA, KASTELL SANT' ANĠLU, BIRGU



Fuq l-għola sur tal-forti Sant Anġlu, insibu il-kappella ta' Sant Anna f'hares fuq il-Port il-Kbir. Taht salib bi tmien ponot, tal-ġebel, hemm kampnar żgħir. Imbagħad hemm gwarniċun mad-dawra kollha. Fuq il-faċċata hemm okulus ovali u tahtu, mzejjen bi gwarniċ fil-ġebbla, hemm bieb b'arkata nofs tond. Fuq ix-xellug, u aktar irtirata, hemm faċċata oħra li għandha tieqa b'arkata nofs tond. Jidher (anke minn ġewwa) li din kienet parti mill-kappella li kien hemm qabel u li ġiet miżmuma u nkorporata mal-kappella rettangolari li bnew il-Kavallieri.

F'tarf il-pjazza bejn il-faċċata tal-kappella u s-sur hemm statwa ta' San Ġwann il-Battista. In-naħa ta' wara hemm taraġ li jniżżlek fi kripta li fuqha hija mibnija l-kappella. Ta' min



isemmi li l-ewwel erba' Granmastri li mietu Malta kienu midfunin f'din il-kripta. Il-fdalijiet tagħhom baqgħu jinżammu hemm sakemm l-Ordni stabbiliet ruħha fil-Belt Valletta. Taht il-kripta hemm sala oħra li fiha bokka fonda. Hemm x'juri li kienet tin-

tuża bħala kannierja.



Kif semmejna, minn ġewwa l-kappella tipprezentalna forma mhux tas-soltu. Naraw ambjent wiehed magħmul minn żewġ spazji rettangolari ta' qisien differenti jmissu ma' xulxin. Farsa lejn is-soqfa turina li l-ispazju żgħir huwa stil Sikulo Normann, tista' tgħid Gotiku, waqt li l-ispazju prinċipali jixbaħ dak li kienu jibnu aktar tard il-Kavallieri. Bejn l-ispazji hemm kolonna tal-granit aħmar mill-Eġittu. Probabbli li din hija dak li fadal mit-tempju ta' Juno li kien mibni fuq dan is-sit fl-antikita.




Jekk wiehed ma jqisx l-arkitektura, il-kappella

ma tantx fiha tiżjin. Fuq l-artal prinċipali hemm riliev fl-injam juri lil Sant Anna terfa' lil Madonna tifla. Mat-tlett ħitan tal-parti l-qadima hemm żewġ altari tal-injam faċċata ta' xulxin. Fuq wiehed hemm kurċifiss u fuq l-iehor statwa ta' Sant Anna bil-Madonna f'hoġorha. Fuq it-tielet ħajt hemm lapida li tfakkar lil L'Isle Adam. Ma' dan il-ħajt hemm statwi tal-injam li jirrapreżentaw lil San Ġwann Battista u San Ġiljan. Fuq il-bieb hemm ritratt (Sant Anna u l-Madonna bil-bambin) fuq tila, ta' pittura ta' Stefano Erardi li tinstab ir-Rabat.

Wara li telqu l-Kavallieri, il-kappella ntuzat fost oħrajn bħala maħzen, skola u kappella Anglikana. Wara l-gwerra reġgħet bdieta tintuża mill-Kattoliċi. Meta telqu l-Ingliżi ingħalqet. Fl-1998 l-Ordni ngħatat

sovranita limitata fuq il-parti ta' fuq tal-kastell Sant Anġlu. Dan jinkludi ukoll il-kappella. Il-pubbliku jista' jzur il-kappella fit-8 ta' Settembru u fis-26 ta' Lulju.

Il-kappella tinstab fi stat tajjeb hafna grazzi għar-restawr li seħħ madwar il-forti kollu permezz ta' interess u fondi minn diversi NGOs u benefatturi.



Dettalji meħuda mill-ktieb The Fortifications of Malta, awtur Dr Stephen C Spiteri, maħruġ mid-ditta BDL Publishing u Internet.

Ritratti: Dr S C Spiteri, u Internet